

31 ta' Jannar, 1953

Imhaller :

L-Onor. Dr. W. Harding, B.Litt., LL.D.

Il-Pulizija *versus* Toni Gatt

**Appell — Dikjarazzjonijiet fl-Iskrittura —
Verbal tal-Qorti.**

*Dikjarazzjoni jew allegazzjoni magħmula, bil-fomm jew bil-miktub, mid-difensur, tista' tiġi mregġja' lura f'kull waqt tal-kawża; anki fl-appell, u għalhekk, għalkemm fl-iskritturi precedenti, u anki fir-rikors ta' l-appell, ikunu saru allegazzjonijiet li jistgħu tal-
ta jimpurtaw awto-inkalazzjoni ta' l-imputat, dawk id-dikjarazzjonijiet jew allegazzjonijiet iistgħu jiġu ritirati f'verbal quddiem il-Qorti, b'mod li l-kawża tiġi deċiża mingħajr ma jitqiesu dawk id-dikjarazzjonijiet jew allegazzjonijiet.*

Dan hu appell ta' l-imputat mid-deċizzjoni, mogħtija mill-Qorti Kriminali tal-Magistrati ta' Malta tas-27 ta' Ottubru

1952, li biha nstab hati talli, bħala bejjiegh tal-ghagin fil-pakketti bl-ingrossa, impona kondizzjoni fil-bejgh, u gie kundannat għall-piena tal-multa ta' £1;

Trattat l-appell tieghu, din il-Qorti kkunsidrat;

Il-provi ta' Prosekuzzjoni jikkonsistu fix-xhieda tax-xerrej u ibnu, cioè Paolo Galea u Giuseppe Galea. Edda wiehed minn dawn in-~~ib-nejn~~, però, ma qal li l-imputat imponielhom xi kondizzjoni fil-bejgh, għalkemm, miili jidher, in segwitu nqalgħet xi ~~id-
dewtjoni~~ bejniethom għax Galea kien qieghed ibiegh b'irhis,

Huwa veru li fil-protest eżibit in kopja fol. 2, magħmul għan-nom ta' l-imputat, jingħad illi x-xiri sar bi ftehim li l-ghagin ma għandux jimbiegh b'anqas minn sitt soldi l-pakketti — kema dikjarazzjoni tidher qieghda tammetti li kien hemm kondizzjoni. U f'ċertu mod anki r-rikors ta' l-appell ikompli fuq l-istess linja. Għalhekk jista' talvolta jingħad li hawn awto-inkolpazzjoni f'dak il-protest, u kważi anki fir-rikors ta' l-appell. Izda bil-verbal fol. 20 din id-dikjarazzjoni giet virtwament ritirata, għaliex gie minflok dikjarat mid-difiza li hija "tikkontesta" li fil-waqt tal-bejgh sar ftehim li l-ghagin ma għandux jimbiegh b'anqas minn sitt soldi l-pakketti; u hu r-saput li dikjarazzjoni jew allegazzjoni magħmula, bil-fonnu jew bil-miktub, "mid-difensur" (kif kien il-każ) tista' titreg-
ga' lura f'kull waqt tal-kawża, anki fl-appell. Konsegwente-
ment, bil-verbal fuq imsemmi għandu jitqies li giet ritirata tant id-dikjarazzjoni fil-protest kemm ukoll kull dikjarazzjoni li hemm fir-rikors ta' l-appell;

Del resto, il-provi fuq insemmija, ta' l-istess Prosekuz-
zjoni, jivvulneraw kull dikjarazzjoni f'sens ta' ammissjoni li setgħet saret mid-difensur f'dawk l-iskritturi (ara wkoll, per analogija, l-art. 465 (2) Kap. 12);

Għalhekk il-Qorti tiddeċidi billi tilqa' l-appell, tħassar is-sentenza appellata, tiddikjara l-imputat mhux hati, u tordna li jigi liberat.